

## संक्षिप्त

96.71 फीसदी  
अभ्यर्थी रहे उपस्थित

उदयपुर, (कासं)। मुख्यमंत्री भजनलाल शर्मा के कुशल नेतृत्व में प्रदेश में प्रतियोगी परीक्षाएं पूर्ण पारदर्शी रूप से और शांतिपूर्ण ढंग से आयोजित हो रही है। इसी क्रम में शनिवार को राजस्थान कर्मचारी चयन बोर्ड द्वारा आयोजित हो रही प्राथमिक विद्यालय अध्यापक संयुक्त सीधी भर्ती परीक्षा 2025 का लेवल प्रथम सामान्य शिक्षा की परीक्षा शहर में शांतिपूर्ण रूप से संपन्न हुई। परीक्षा समन्वयक एवं अतिरिक्त जिला कलेक्टर दीपेंद्र सिंह राठौड़ ने बताया कि परीक्षा हेतु शहर में कुल 110 परीक्षा केंद्र बनाए गए थे जहां शनिवार को लेवल प्रथम की परीक्षा में कुल पंजीकृत 34 हजार 290 अभ्यर्थियों में से 33 हजार 162 अभ्यर्थी उपस्थित रहे 1 हजार 128 अभ्यर्थी अनुपस्थित रहे, 6 अभ्यर्थियों को विविध कारणों से डिबार किया गया। इस प्रकार कुल 96.71 फीसदी अभ्यर्थियों ने परीक्षा दी। प्राथमिक विद्यालय अध्यापक सीधी भर्ती परीक्षा के दूसरे दिन रविवार को लेवल द्वितीय में पहली पारी सुबह 10से 12.30 तक एवं विज्ञान-गणित विषय तथा दूसरी पारी 3 से 5.3० बजे तक सामाजिक विज्ञान विषय की परीक्षा आयोजित होगी इस हेतु सभी परीक्षा पर केंद्रों पर मास्कुर सुरक्षा प्रबंधन एवं व्यवस्थाएं की गई है।

### निबंध प्रतियोगिता का आयोजन

इंगूरपुरा राष्ट्रीय सिंधी भाषा विकास परिषद, नई दिल्ली शिक्षा मंत्रालय भारत सरकार एवं भारतीय सिंधु सभा राजस्थान न्यास,जयपुर के संयुक्त तत्वावधान में संचालित सिंधी भाषा अधिगम केन्द्र, इंगूरपुर में साधु वासवानी की पुण्यतिथि पर निबंध प्रतियोगिता का आयोजन रखा गया। आयोजित प्रतियोगिता में कोमल भावनानी ने प्रथम स्थान प्राप्त किया। जबकि योगिता भावनानी ने द्वितीय व तंजुजा आडवानी ने तीसरा स्थान प्राप्त किया। बच्चों को सिंधी शिक्षा मित्र मुकेश आडवानी ने पुरस्कृत भी किया। साथ ही आडवानी ने बच्चो को साधु वासवानी की जीवनी, यथा नारी शिक्षा हेतु मीरा आन्दोलन, सखी संगति, शिक्षा संबंधित कार्य, मानवतावादी सेवा, किताबें, जीवदया, आदि तथा वासवानी द्वारा किये गये कार्यों पर विस्तार पर जानकारी दी।

राजसमंद, (निसं)। प्रशासनिक हल्के में जिला कलैक्टर अरुण कुमार हसीजा का एक प्रण चर्चा का विषय बना हुआ है। सुशासन का संदेश देते हुए गरीब, बेसहारा और जरूरतमंद परिवारों को समय पर उनका हक दिलाने के लिए जिला कलैक्टर ने स्पष्ट शब्दों में सभी उपखंड अधिकारियों को निर्देश दिए कि पालनहार योजना, पेंशन सत्यापन और एनएफएसए के सभी संबंधित प्रकरणों का निस्तारण इसी माह अनिवार्य रूप से किया जाए। निरंतर सभी विकास अधिकारियों, तहसीलदार के माध्यम से समीक्षा की जाए और कोई भी पात्र वंचित न रहे।

जिला कलैक्टर हसीजा ने कहा कि जिन बच्चों के सिर से पिता का साया उठ चुका है, उनका पालनहार सत्यापन

- जिला कलैक्टर अरुण कुमार हसीजा ने कहा कि सभी एसडीएम इस माह गरीबों को उनके अधिकार नहीं दिला पाए, तो वे स्वयं जनवरी माह का वेतन नहीं लेंगे
- हर गरीब को खाद्य सुरक्षा का गेहू इसी माह मिले. बुजुर्गों-एकल नारियों की पेंशन न रुके, यह हमारा ध्येय : जिला कलैक्टर

28 जनवरी तक हर हाल में पूरा हो। जो वृद्ध, दिव्यांग और निराश्रित पेंशन के लिए तरस रहे हैं, उनका सत्यापन इसी माह हो और जो गरीब परिवार गेहू के इंतजार में हैं, उन्हें एनएफएसए का लाभ इसी माह मिलना चाहिए। जिला कलैक्टर ने दंडात्मक कार्रवाई के बजाय प्रेरणा, उत्साहवर्धन और मार्गदर्शन के

माध्यम से परिणाम लाने का सकारात्मक उदाहरण प्रस्तुत किया। उन्होंने स्पष्ट किया कि यदि सभी एसडीएम इस माह गरीबों को उनके ये अधिकार नहीं दिला पाए, तो वे स्वयं जनवरी माह का वेतन नहीं लेंगे। अपने प्रण को व्यवहार में उतारते हुए जिला कलैक्टर ने कलेक्ट्रेट के

लेखाधिकारी प्रवीण सिंह को निर्देश दिए कि उनका (कलैक्टर का) जनवरी माह का वेतन बिल तब तक नहीं बनाया जाए, जब तक सभी एसडीएम शत प्रतिशत सत्यापन का प्रमाण पत्र प्रस्तुत नहीं कर देंगे। जिला कलैक्टर के इस संकल्प के बाद शनिवार के अवकाश के दिन भी जिले के सभी उपखंड अधिकारी और प्रशासनिक अमला पालनहार, पेंशन सत्यापन और एनएफएसए के संबंधित प्रकरणों के निस्तारण में जुट गया। इससे यह उम्मीद जगी है कि इसी माह इन सभी योजनाओं के लक्ष्य पूरे होंगे और पात्र गरीबों को उनका अधिकार मिलेगा।

यह पहल एक ऐसे संवेदनशील और जिम्मेदार अधिकारी का उदाहरण है, जो अपने पद को नहीं, अपने कर्तव्य और मानवीय मूल्यों को प्राथमिकता

देता है। राजसमंद में जिला कलैक्टर का यह प्रण प्रशासनिक सेवा में जनकल्याण और नैतिक नेतृत्व की एक प्रेरणादायी मिसाल बनकर सामने आया है।

मुख्य सचिव वी श्रीनिवास ने राजसमंद जिला कलैक्टर अरुण कुमार हसीजा को फोन कर कहा कि सरकार की प्रत्येक योजना में राजसमंद की है प्रगति संतोषजनक है। उन्हें विश्वास है कि वे (जिला कलैक्टर) पालनहार, पेंशन सत्यापन और एनएफएसए के संबंधित कार्य भी इस माह कर लेंगे पूर्ण, ऐसे में वेतन रोके जाने की आवश्यकता नहीं है।

जिला कलैक्टर हसीजा ने कहा कि मुख्य सचिव की सहदयता से हूँ अभिभूत, लक्ष्यों को समय पर पूरा करेंगे।

## मोक्ष कल्याणक मनाया

इंगूरपुर, (निसं)। न्यू कॉलोनी स्थित महावीर मंदिर में श्री 1008 आदिनाथ भगवान का मोक्ष कल्याणक मनाया।

पंडित निलेश डेंडू के सानिध्य में प्रातः 7.30 बजे पंचामृत एवं शांति धारा की गई पात्र को बोली द्वारा चयन किया।

शांतिधारा एवं सौधर्म इंद्र का लाभ निर्मल कुमार भवरा ने लिया। मंडप बनाकर विधि विधान से पंडित निलेश डेंडू के सानिध्य में भक्तामर का विधान किया गया। भक्तामर के 48 काव्य के अर्थ चढ़ाकर प्रचात भगवान आदिनाथ

का मोक्ष कल्याण का लड्डू चढ़ाया गया लड्डू चलाने का लाभ गजेंद्र कुमार गजराज परिवार वालों ने लिया कई धर्म प्रेमी मौजूद थे। इस मौके पर गजेंद्र कुमार, बसंतलाल, पुष्कर, रविंद्र कुमार, प्रेमचंद आदि मौजूद रहे।

## क्रिकेट प्रतियोगिता 3 1 से

इंगूरपुर। स्थानीय लक्ष्मण मैदान पर 51 वीं टोनी मेमोरियल क्रिकेट प्रतियोगिता 31 जनवरी से खेली जाएगी। इस प्रतियोगिता में 16 टीम को लिया जाएगा। टोनी मेमोरियल ट्रस्टी संजीव भटनागर ने बताया कि लगातार 51 वें वर्ष खेली जाने वाली टोनी मेमोरियल क्रिकेट प्रतियोगिता

में जिले के बाहर के चार खिलाड़ी एक टीम में खेल सकते हैं। प्रतियोगिता में शामिल होने वाली टीमों को एंटी फ्री नहीं देनी होगी। जिन टीमों को प्रतियोगिता में भाग लेने है वह टोनी मेमोरियल प्रतियोगिता के आयोजन सचिव जितेन्द्र श्रीमाली से रजिस्ट्रेशन करना होगा।

## युवक का इंटर कोस्टल ड्रेनेज ट्यूब प्रक्रिया कर बचाई जान

उदयपुर, (कासं)। पेंसिफिक मेडिकल कॉलेज एंड हॉस्पिटल, भीलों का बेदला के चेस्ट एवं टोबी रोग विभाग के चिकित्सको ने एक 36 वर्षीय युवक के दायें फेफड़े में इंटर कोस्टल ड्रेनेज ट्यूब (आईसीडीटी) की सफलता पूर्वक प्रक्रिया कर उसकी जान बचाई। हॉस्पिटल की कुशल चिकित्सीय टीम ने त्वरित प्रयास से युवक की जान बचाने में सफलता प्राप्त की। इस सफल प्रॉसिजर में डॉ.अतुल लुहाडिया के साथ डॉ.निश्रय, डॉ.अरविंद, डॉ.गोविंद, डॉ. साहिल,डॉ.ड्यू और तकनीशियन लोकेन्द्र,दीपक और नर्सिंग स्टाफ राम प्रसाद एवं बालू का महत्वपूर्ण योगदान रहा।

दरअसल घासा, मावली निवासी

36 वर्षीय युवक प्रेम सिंह अपनी बहन को छोड़ने के लिए मावली से डबोक की ओर बाइक से जा रहा था। इसी दौरान डबोक चौराहे पर अचानक एक बैल ने उसे टक्कर मार दी। बैल के सींग लगने से प्रेम सिंह का दायां फेफड़ा फट गया, जिससे पूरे सीने और गले तक हवा भर गई और उसे गंभीर रूप से सांस लेने में तकलीफ होने लगी। घटना के बाद परिजन घायल प्रेम सिंह को स्थानीय चिकित्सक के पास लेकर गए, लेकिन उसकी हालत और अधिक बिगड़ गई। गले के नीचे छाती पर गुब्बारे जैसा सूजन आ गया और सांस लेना अत्यंत कठिन हो गया। स्थिति की गंभीरता को देखते हुए परिजन उसे तुरंत पेंसिफिक मेडिकल कॉलेज एंड हॉस्पिटल की

इमरजेंसी में लेकर पहुंचे। यहाँ इंटरवेंशनल पल्मोनोलॉजिस्ट डॉ. अतुल लुहाडिया एवं उनकी टीम ने बिना समय गंवाए मरीज की जांच की और तत्काल इंटर कोस्टल ड्रेनेज ट्यूब (आईसीडीटी) की सफल प्रक्रिया की। साथ ही मरीज को ऑक्सीजन थैरेपी भी दी गई, जिससे उसकी स्थिति में तेजी से सुधार हुआ।

डॉ. अतुल लुहाडिया ने बताया कि मरीज को न्यूमोथोरेक्स हो गया था। न्यूमोथोरेक्स एक गंभीर चिकित्सीय स्थिति है, जिसमें फेफड़े और छाती की दीवार के बीच की जगह (प्लूरल कैविटी) में हवा भर जाती है। इससे फेफड़ा आंशिक या पूरी तरह सिकुड़ जाता है और सांस लेने में गंभीर समस्या

उत्पन्न हो जाती है। मामले की गंभीरता को देखते हुए तत्काल आईसीडीटी प्रक्रिया कर फेफड़े में भरी हवा निकाली गई। समय पर उपचार नहीं मिलने पर यह स्थिति जानलेवा भी हो सकती थी। डॉ.लुहाडिया ने बताया कि लगातार मॉनिटरिंग और बेहतर सपोर्टिव केयर के चलते मरीज अब पूरी तरह स्वस्थ है और उसे अस्पताल से डिस्चार्ज कर दिया गया है।

पीएमसीएच के चेयरमेन राहुल अग्रवाल ने इस सफल चिकित्सा उपलब्धि पर डॉ. अतुल लुहाडिया एवं उनकी पूरी टीम को बधाई देते हुए कहा कि पीएमसीएच में अत्याधुनिक चिकित्सा सुविधाएं और अनुभवी चिकित्सकों की टीम मौजूद है।

### सार-समाचार

#### पशुपालक प्रशिक्षण शिविर संपन्न

उदयपुर, (कासं)। कृषि विज्ञान केंद्र बड़गांव में शनिवार को पशुपालन विभाग द्वारा प्रायोजित भारत सरकार के पशुपालन एवं डेयरी विभाग द्वारा ग्रामीण मुर्गी पालन भेड़ बकरी पालन अश्व एवं ऊंट पालन के साथ चारा विकास के लिए संभाग स्तरीय प्रशिक्षण में उदयपुर, इंगूरपुर, राजसमंद, बांसवाड़ा तथा प्रतापगढ़ के लगभग 100 किसानों के द्वारा पशुपालन को व्यवसाय के रूप में अपने हेतु प्रशिक्षण शिविर संपन्न हुआ। कार्यक्रम का उद्घाटन करते हुए उदयपुर सांसद डॉ. मन्नालाल रावत उदयपुर शहर विधायक ताराचंद जैन उदयपुर ग्रामीण विधायक फूलचंद मीणा, एडवोकेट दीपक शर्मा द्वारा पशुपालकों को भारत सरकार की योजना का लाभ लेकर स्मॉल इंडस्ट्रीज डेवलपमेंट बैंक ऑफ इंडिया से पूंजीगत लागत का 50 प्रतिशत: अनुदान जो की 3 लाख से 50 लाख की परियोजना रिपोर्ट आवेदन पत्र की समस्त जानकारी आवश्यक दस्तावे उद्यम का विवरण एवं अनुदान आदि की समस्त जानकारी पशुपालकों को शिविर के माध्यम से प्रदान की गई। शिविर को सफल बनाने हेतु पशुपालन विभाग के अतिरिक्त निदेशक डॉक्टर लक्ष्मी नारायण मीणा संयुक्त निदेशक डॉ सुरेंद्र छंगानी, डॉक्टर सुरेश जैन, उपनिदेशक डॉक्टर केदार वैष्णव, डॉक्टर रविंद्र गोयल, डॉक्टर दत्तात्रेय चौधरी, डॉक्टर ओम प्रकाश साहू एवं डॉ पदम मिल के द्वारा विभिन्न विषयों के संदर्भ में गहन तकनीकी प्रशिक्षण प्रदान किया गया। इस अवसर पर कृषि विज्ञान केंद्र के प्रभारी डॉक्टर प्रफुल्ल भटनागर, डॉक्टर दीपक जैन आदि ने पशुपालकों को कृषि विज्ञान केंद्र में संचालित डेरी का प्रात्यक्षिक पशु आहार पशु प्रबंधन गोबर गैस परियोजना तथा पशु बांझपन निवारण परियोजना आदि के बारे में जानकारी प्रदान की।

#### पैसि चौपाटी का आयोजन

उदयपुर, (कासं)। पेंसिफिक एकेडमी ऑफ हाईयर एजुकेशन एंड रिसर्च यूनिवर्सिटी के मैदान में पैसि चौपाटी का आयोजन शनिवार को हुआ। आयोजन का शुभारंभ एजीक्यूटिव शेफ संदीप राय राफेलस ग्रुप ऑफ होटल्स और यूबी श्रीवास्तव प्रेसिडेंट होटल एसोसिएशन एवं शेफ विमल धर द्वारा किया गया। शुभारंभ पर राहुल अग्रवाल, प्रो. बीपी शर्मा, प्रो. शरद कोठारी, प्रो. हेमंत कोठारी, विनोद कुमार सिंह भदोरिया शेफ कैबक जॉन सभी संकाय सदस्य और कर्मचारी गण उपस्थित रहे। मेले में अलग-अलग तरह की स्टॉल्स का प्रदर्शन किया गया। जिसमें पेंसिफिक होटल प्रबंधन संकाय की तरफ से मॉकटेलस,चाय,राब, आइसोलेटेड कोल्ड ड्रिंक, पास्ता छोले, कुलचे, मिलिंदस टिक्की,कांजी बड़ा, दही बड़ा,पानी पुरी, पापडी चाट,डोनट,डार्क चॉकलेट मुझ,आलमंड रॉक्स, राइस फिरनी की स्टॉल्स लगाई गई साथ ही पेंसिफिक इंस्टिट्यूट ऑफ डेयरी एंड टेक्नोलॉजी की तरफ से बीट रूट पावर पेटी एंड ग्रीन चटनी की स्टॉल पेंसिफिक कॉलेज ऑफ सोशल साइंस एंड ह्यूमैनिटीज की तरफ से एससरीज की स्टॉल और पेंसिफिक कॉलेज ऑफ फाइन आर्ट्स की तरफ से अनफोड ब्यूब की स्टाल लगाई गई। मेले में विद्यार्थियों ने एकल गीत की भी प्रस्तुति दी सभी ने उत्साह से भाग लिया।

#### युवा उत्सव का हुआ आयोजन

उदयपुर, (कासं)। महान सेवा संस्थान द्वारा चाइल्ड फंड इंडिया के सहयोग से पानरवा में युवा उत्सव का आयोजन हुआ। चाइल्ड फंड बाल विकास कार्यक्रम के अंतर्गत आयोजित कार्यक्रम में कोटडा एवं फलासिया ब्लॉक के 35 से अधिक गांवों से आए युवाओं ने भाग लिया। कार्यक्रम के दौरान खेल गतिविधियाँ व विवज प्रतियोगिता आयोजित कर विजेताओं को पुरस्कार वितरित किए गए। कार्यक्रम में पुलिस थाना पानरवा के थानाधिकारी भागीरथ, पंचायत शिक्षा अधिकारी संजय सुथार, आजीविका ब्यूरो से रूपलाल, संवैधानिक फेलो धनराज गरासिया तथा महान स्टेप अकादमी के प्राचार्य जगदीश लोहार उपस्थित रहे। इस अवसर पर थानाधिकारी भागीरथ ने युवाओं को साइबर फ्रॉड, पॉक्सो एक्ट एवं ट्रैफिक नियमों की जानकारी दी। महान सेवा संस्थान के सचिव ललित प्रकाश जोशी ने बताया कि संस्था पिछले 35 वर्षों से क्षेत्र में सामाजिक एवं बाल विकास के क्षेत्र में कार्य कर रही है। कार्यक्रम में कम्युनिटी मोबिलाइजर शांतिलाल, मीठालाल जी सहित अनेक गणमान्य नागरिक उपस्थित रहे। संचालन शिक्षिका दिव्या मेघवाल द्वारा किया गया।



राजस्थान सरकार



बढ़ता राजस्थान - हमारा राजस्थान



श्री नरेन्द्र मोदी  
माननीय प्रधानमंत्री



श्री भजनलाल शर्मा  
माननीय मुख्यमंत्री

उन्नत खेती - समृद्ध किसान



# अमरूद महोत्सव

एवं

## कृषि तकनीकी मेला-2026

मुख्य अतिथि

श्री ओम बिरला

माननीय लोकसभा अध्यक्ष

अध्यक्षता

डॉ. किरोड़ी लाल

माननीय कृषि एवं उद्यानिकी मंत्री

18-19 जनवरी, 2026 | दशहरा मैदान, सवाई माधोपुर



कृषि एवं उद्यानिकी विभाग, राजस्थान